

॥ ॐ प्रणव रुपिणीम् वन्दे ॥

महापुजेची आरती शेवटची आरती

अ.क्र.६

जय जय हो जगदंबे । एकवीरे रेणुकदुहिते ओ ।
रुचिकात्मज प्रियकांते । भार्गवरामाची द्विजमाते ओ ।
जय जय हो जगदंबे॥ धृ ॥

मूळपीठ रहिवास । मृगपती बैसली मांडुनी ठाणे ओ ।
दत्तात्रय वरदायक । सहस्त्रबाहू मर्दुनी प्राणी ओ ।
कृष्णामलिका ग्रामी । कोरीभूमिका जाणोनी माय ओ ।
शिर कमळादिक कैसे । पूजा घेशील जागृत पणे ओ ।
जय जय हो जगदंबे॥ १ ॥

अंबा कासीपूर हे । वसुधेवराधिक आधिक हो ।
पद्मतीर्थ विष्णुचे । निर्मीत स्नाने भवभय हरती ओ ।
ब्रह्मतीर्थ विंझाळ । जे कां पावन दुर्गांतरी ओ ।
मातृतीर्थाचा महीमा । जे कां अनुपम लोकांतरी ओ ।
जय जय हो जगदंबे॥ २ ॥

कार्तिक मासिक उत्सव । जनपदी करतील यात्रा मेळ ओ ।
शिरीपोथ उजळूनी । छंदे नाचती धरणीवरी ओ ।
ठायी ठायी गोंधळ । वाद्ये वाजती सायंकाळी ओ ।
मोह मरातब छत्रे । पट हे शोभत विचित्र धारी ओ ।
जय जय हो जगदंबे॥ ३ ॥

देवदेवेश्वर मूर्ती । अद्वय कोटेश्वर कुलस्वामिनी ओ ।
दर्शन मात्रे ज्यांच्या । जडजीव उद्धरतील हे प्राणी ओ ।
दत्तात्रय अनुसूया । अत्री आश्रम भवभय श्रमती ओ ।
तुळजारुपी अंबा । विठ्ठलकिंकर सद्गुरु चरणी ओ ।
जय जय हो जगदंबे॥ ४ ॥

॥ ॐ प्रणव रुपिणीम् वन्दे ॥

कृष्णामलिका ग्रामी = माहूर, मूळपीठ = उगमस्थान, मुख्यस्थान